

Врз основа на член 36 став 1 точка 15 од Законот за локалната самоуправа („Службен весник на Република Македонија“ бр.5/02 и Службен весник на Република Северна Македонија“ бр.202/24), член 18 став 5 од Законот за младинско учество и младински политики („Службен весник на Република Северна Македонија“ бр.10/20), а во врска со Одлуката за избор на членови на Локален младински совет на Општина Велес, донесена од Локалното собрание на млади на Општина Велес со арх.бр.11-1222/50, од 25.04.2025 година и член 45 став 1 и член 44-ѓ став 3 од Статутот на Општина Велес („Службен гласник на Општина Велес“ бр. 12/06, 13/09, 18/10 и 15/14, 15/18, 06/19 и 08/21),

Советот на Општина Велес на 64-та седница одржана на ден ____ .05.2025 година, донесе

О Д Л У К А
за верификација на мандатите на членовите на
Локалниот младински совет на Општина Велес

Член 1

Со оваа Одлука се верификуваат мандатите на членовите на Локалниот младински совет на Општина Велес и тоа:

- Марко Ангелов, претставник на Фондација „Импакт нет“;
- Лилјана Андовска, претставник на Фондација за локален развој и демократија „Фокус“;
- Андреј Божиновски, претставник на Центар на активни граѓани „Активо“;
- Марко Варналиев, претставник на ОСУ „Јовче Тесличков“, Велес;
- Теона Гаштарска, претставник на Организација на жените на Општина Велес;
- Кристијан Мартинов, претставник на Еколошко друштво „Вила зора“ и
- Ања Трајковска, претставник на Организација на жените на Општина Велес.

Член 2

Мандатот на членовите на Локалниот младински совет на Општина Велес трае две (2) години од денот на нивната верификација, со право на уште еден (1) избор.

Член 3

Мандатот на членовите на Локалниот младински совет на Општина Велес, се верификува од страна на Советот на Општина Велес врз основа на Одлуката за избор на членови на Локален младински совет на Општина Велес, донесена од Локалното собрание на млади на Општина Велес со арх. бр. 11-1222/50 од 25.04.2025 година.

Член 4

Оваа Одлука влегува во сила осмиот ден од денот на објавување во „Службен гласник на Општина Велес“.

Претседател
на Советот на Општина Велес
Даниел Јаневски с.р.

Образложение

Врз основа на Законот за младинско учество и младински политики („Службен весник на Република Северна Македонија” бр.10/20), а согласно Статутот на Општина Велес и Деловникот за работа на Локалното собрание на млади, членовите на Локалното собрание на млади на Општина Велес донесоа Одлука за избор на членови на Локален младински совет на Општина Велес со арх. бр.11-1222/50 од 25.04.2025 година.

Согласно член 44-ѓ став 3 од Статутот на Општина Велес („Службен гласник на Општина Велес“ бр. 12/06, 13/09, 18/10 и 15/14, 15/18, 06/19 и 08/21): „Бројот на членови на Локалниот младински совет е непарен и не надминува повеќе од една третина од членовите на Советот на општината. Членовите на Локалниот младински совет имаат мандат од две (2) години со право на уште еден избор“.

По верификацијата на мандатите, членовите на Локалниот младински совет на Општина Велес од своите редови избираат претседател и заменик – претседател на првата седница на Локалниот младински совет.

Со донесување на оваа Одлука се заокружува процесот на формирање на Локален младински совет на Општина Велес.

Врз основа на горенаведеното, се предлага оваа Одлука до Советот на Општина Велес.

Врз основа на член 18 од Законот за младинско учество и младински политики („Службен гласник на РСМ“ бр. 10/2020), членовите 44-в, 44-д и 44-ѓ од Статутот на Општина Велес, а согласно членовите 7, 8 и 9 од Деловникот за работа на Локалното собрание на млади, а согласно заклучоците од Записникот на Комисијата за верификација и следење на процесот на формирање на Локален Младински Совет на Општина Велес за разгледување на пристигнати пријави по објавен Јавен повик (арх. бр. 11-1222/47, од 22.04.2025 година), како и заклучоците од Записникот на истата Комисија со список на избрани членови на ЛМС (арх. бр. 11-1222/49, од 25.04.2025 година) на седницата одржана на 25.04.2025 година,

Локалното собрание на млади на Општина Велес донесе

ОДЛУКА

за избор на членови на Локален младински совет на Општина Велес

Член 1

За членови на Локален младински совет (ЛМС) на Општина Велес за период од две (2) години се избираат:

- Марко Ангелов, член на Локален младински совет на Општина Велес, предложен/а од Фондација „Импакт нет“;
- Лилјана Андовска, член на Локален младински совет на Општина Велес, предложен/а од Фондација за локален развој и демократија „Фокус“, Велес;
- Андреј Божиновски, член на Локален младински совет на Општина Велес, предложен/а од Центар на активни граѓани „Активо“;
- Марко Варналиев, член на Локален младински совет на Општина Велес, предложен/а од ОСУ „Јовче Тесличков“;
- Теона Гаштарска, член на Локален младински совет на Општина Велес, предложен/а од Организација на жените на Општина Велес;
- Кристијан Мартинов, член на Локален младински совет на Општина Велес, предложен/а од Еколошко друштво „Вила зора“;
- Ања Трајковска, член на Локален младински совет на Општина Велес, предложен/а од Организација на жените на Општина Велес.

Член 2

Мандатот на членовите на Локалниот младински совет на Општина Велес трае две (2) години од денот на нивната верификација од страна на Советот на Општина Велес, со право на уште еден (1) избор.

Член 3

Членовите на Локалниот младински совет на Општина Велес од своите редови избираат претседател и заменик – претседател на првата седница на Локалниот младински совет, по верификацијата на мандатите.

Член 4

Мандатите на членовите на Локалниот младински совет се верификуваат од страна на Советот на Општина Велес по добиена Одлука за избор на членови на

Локалниот младински совет од страна на Собранието на млади и истите се објавуваат во Службен гласник на општината.

Член 5

Одлуката станува правосилна по нејзината верификација од страна на Советот на Општина Велес.

Број 11-1222/ 50
25.04. 2025 година
Велес

Претседавач
на Локално собрание на млади на Општина Велес
Алекс Трајков



Доставено до:

- Совет на Општина Велес;
- Одделение за јавни дејности;
- Именуваните лица;
- Локално собрание на млади на Општина Велес;
- Службеник за млади и
- Списи и архива.

Образложение:

Согласно Законот за младинско учество и младински политики, Статутот на Општина Велес и Деловникот за работа на Локалното собрание на млади, Локалното собрание на млади на Општина Велес донесува Одлука за избор на членови на Локален младински совет на Општина Велес, по доставен Записник од работата на Комисијата за верификација и следење на процесот на формирање на Локален Младински Совет на Општина Велес, односно по разгледувањето и административната проверка на пристигнатите пријави за номинирање на лица за членови во Локалниот младински совет по објавен Јавен повик, како и по доставувањето на Записникот од истата Комисија со список на избрани членови на ЛМС од страна на Собранието.

По затворањето на Јавниот повик за прибирање на пријави за избор на членови на Локален младински совет на Општина Велес (арх. бр. 11-1222/36, од 02.04.2025 година, линк од објава (<https://veles.gov.mk/javenpoviklms20252027-03-04-2025/>) и по направениот увид на пристигнатите пријави, Комисијата состави Записник (арх. бр. 11-1222/47, од 22.04.2025 година) во кој утврди дека се пристигнати вкупно седум (7) пријави од форми на здружување и организирање на млади и дека сите пријави се поднесени во утврдениот рок согласно објавата на Јавниот повик, поднесени се од овластени форми на младинско организирање и здружување и дека истите се уредни и со комплетна документација.

Комисијата навремено го достави Записникот од својата работа до Претседавачот на Локалното собрание на млади на Општина Велес и до Службеникот за млади.

По чинот на гласање за време на првата седница на Локалното собрание на млади од страна на членовите на истото, одржана на 25.04.2025 година се направи избор на членови во Локалниот младински совет на Општина Велес, Комисијата се состана и за својата работа подготви Записник со список на избрани членови на ЛМС, кој беше доставен и едногласно усвоен од страна на Собранието (Записник од одржана седница на Комисијата арх. бр. 11-1222/49, од 25.04.2025 година).

Врз основа на гореспоменатите два Записници, Собранието ја донесе оваа Одлука за избор на членови на Локален младински совет на Општина Велес.

Собранието ја доставува оваа Одлука до Советот на Општина Велес за нејзино усвојување и верификација на мандатите на новоизбраните членови на Локалниот младински совет на Општина Велес.

Членовите на Локалниот младински совет се верификуваат од страна на Советот на Општина Велес, по добиена Одлука за избор на членови на Локален младински совет од страна на Собранието на млади на Општина Велес и Записник од Комисија за верификација и следење на процесот на формирање на Локален Младински Совет на Општина Велес со список на избрани членови на ЛМС.

Од избраните членови на Локалниот младински совет се избираат претседател и заменик-претседател. Членовите на Локалниот младински совет на Општина Велес се избираат со мандат од две (2) години, со право на уште еден (1) избор.

Локален младински совет (ЛМС) на Општина Велес претставува тело на локалната самоуправа кое го сочинуваат млади, претставници на различните

форми на организирање и здружување на млади во Општина Велес, кое има советодавна и застапувачка улога за прашањата од младински интерес кон локалната самоуправа. Во Локалниот младински совет може да членуваат претставници на младински организации, организации за млади, политички подмладоци, ученички и студентски организации и други форми на младинско здружување со свои претставници (млади луѓе на возраст од 15 до 29 години).

Согласно Прирачникот за Локални Младински совети, вкупниот број на членови на ЛМС е различен во секоја општина, односно бројот на членови е непарен, не може да биде помалку од пет (5) лица и да не надминува повеќе од една третина од членовите на Советот на општината.

Локалниот младински совет на Општина Велес брои седум (7) членови.